

रही है। अतः अधिकारियों के विरुद्ध कार्रवाई करने का फिलहाल प्रश्न नहीं उठता। लेकिन, फर्म के विरुद्ध समुचित कार्रवाई की जा रही है।

शाहदरा का मानसिक रोग चिकित्सालय

2405. श्री रामेश्वर सिंह :

श्री राम भगत पासवान :

क्या स्वास्थ्य और परिवार कल्याण मंत्री यह बताने की कृपा करेंगे कि :

(क) क्या सरकार का ध्यान शाहदरा के मानसिक रोग चिकित्सालय में नर्तों तथा रोगियों के साथ हुए दुर्व्यवहार के संबंध में 30 जन, 1983 के दैनिक "हिन्दुस्तान" में प्रकाशित समाचार को ओर दिलाया गया है ;

(ख) क्या केन्द्रीय जांच ब्यूरो द्वारा ऐसे मामलों की जांच कराई गयी है ;

(ग) यदि हां, तो उसका न्यौरा क्या है ; और

(घ) क्या इस चिकित्सालय के प्रशासन तथा उसके तृतीय और चतुर्थ श्रेणी के कर्मचारियों के बीच चल रहे मतभेद के कारण अस्पताल का काम ठप्प हो गया है ?

स्वास्थ्य और परिवार कल्याण मंत्रालय में उपमंत्री (कुमारी कुमुदबेन मणिशंकर जोशी) : (क) हां।

(ख) और (ग) दिल्ली प्रशासन ने तथाकथित बलात्कार की घटना को मजिस्ट्रेट द्वारा जांच करवाने का निर्णय लिया है।

(घ) दिल्ली प्रशासन ने जिसके नियंत्रण में मानसिक रोग अस्पताल शाहदरा है, किसी ऐसी स्थिति के बारे में रिपोर्ट नहीं भेजी है।

नाडियाद-मोडासा-कपड़वंज रेलवे लाइन

2406. श्री मिर्जा इशार्दबेग अयूबबेग : क्या रेल मंत्री यह बताने की कृपा करेंगे कि :

(क) नाडियाद-मोडासा-कपड़वंज रेलवे लाइन परियोजना को मंजूरी कब दी गई थी ;

(ख) इस संबंध में अब तक कितनी प्रगति हुई है ;

(ग) इसके पूरा कर दिये जाने का निर्धारित समय क्या है ; और

(घ) क्या इस कार्य को पूर्ति के संबंध में निधियों का प्रावधान कराये जाने के लिए संसद-सदस्यों से कोई आवेदन प्राप्त हुए हैं, यदि हां, तो उन पर क्या कार्यवाही की गई है ?

रेल मंत्री (श्री ए० बी० ए० गनी खान चौधरी) : (क) नाडियाद-कपड़वंज-मोडासा बड़ी आमान रेल परियोजना 1978-79 में अनुमोदित हुई थी।

(ख) नाडियाद-कपड़वंज-आमान परिवर्तन की संचयी प्रगति 8.60 प्रतिशत है। कपड़वंज-मोडासा नयी लाइन की संचयी प्रगति 7.80 प्रतिशत है।

(ग) कोई लक्ष्य तिथि निर्धारित नहीं की गयी है।

(घ) जो हां। धन की कम उपलब्धता के संबंध में उनको स्थिति स्पष्ट कर दी गयी है।